

## सार्वजनिक स्वच्छतागृह अधिक सुलभ करण्यासाठी महापालिकेचा पुढाकार....

सार्वजनिक स्वच्छतागृह धोरणाच्या दिशेने महापालिकेची पावले..., स्वच्छ, सुरक्षित व सर्वसमावेशक सुविधांवर भर

### पिंपरी | प्रतिनिधी

शहरातील सार्वजनिक आणि सामुदायिक स्वच्छतागृह अधिक स्वच्छ, सुरक्षित, सुलभ आणि सर्वसमावेशक करण्याच्या उद्देशाने पिंपरी चिंचवड महानगरपालिकेने सार्वजनिक स्वच्छतागृह धोरण तयार करण्याची प्रक्रिया सुरू केली आहे. या धोरणात नागरिकांच्या अपेक्षा आणि प्रत्यक्ष अनुभवांचा समावेश करण्यासाठी निगडी येथील ग. दि. माडगूळकर सभागृहात विविध समाजघटकांच्या प्रतिनिधींसोबत केंद्रित गटचर्चा आयोजित करण्यात आली.

पिंपरी चिंचवड महानगरपालिकेचे आयुक्त डॉ. विजय सूर्यवंशी यांच्या मार्गदर्शक सूचनेनुसार सार्वजनिक आणि सामुदायिक स्वच्छतागृहांसाठी स्वतंत्र धोरण तयार करण्यात येत आहे. अतिरिक्त आयुक्त कुलदीप जंगम यांच्या मार्गदर्शनाखाली आरोग्य विभागामार्फत धोरणाचा मसुदा तयार करण्याची प्रक्रिया सुरू असून, त्यामध्ये नागरिकांच्या सूचना



आणि अपेक्षांचा समावेश करण्यावर भर देण्यात येत आहे.

गटचर्चेत ज्येष्ठ नागरिक, दिव्यांग, निवासी कल्याण संघटनांचे (आरडब्ल्यूए) प्रतिनिधी, तृतीयपंथी समाजाचे प्रतिनिधी तसेच विविध सामाजिक संस्थांच्या सदस्यांनी सहभाग घेतला. सार्वजनिक स्वच्छतागृहांची स्वच्छता, सुविधा, देखभाल, सुरक्षितता आणि व्यवस्थापन अधिक प्रभावी करण्यासाठी विविध सूचना यावेळी

मांडण्यात आल्या.

दिव्यांगांसाठी सुलभ आणि आधुनिक सुविधा, ज्येष्ठ नागरिकांसाठी वापरण्यास सोयीस्कर रचना, तृतीयपंथी नागरिकांसाठी सन्मानपूर्वक सुविधा, नियमित स्वच्छता, अखंड पाणीपुरवठा, पुरेशी प्रकाशयोजना, सुरक्षित वातावरण, वेळेवर दुरुस्ती आणि प्रभावी देखभाल या मुद्द्यांवर विशेष भर देण्यात आला. सार्वजनिक स्वच्छतागृहांच्या व्यवस्थापनात नागरिकांचा सहभाग

वाढविण्यासाठीही विविध सूचना नोंदविण्यात आल्या.

यावेळी उप आयुक्त डॉ. प्रदीप ठेंगल म्हणाले की, "आरोग्य विभागामार्फत सार्वजनिक आणि सामुदायिक स्वच्छतागृहांसाठी स्वतंत्र धोरण तयार करण्यात येत आहे. ज्येष्ठ नागरिक, दिव्यांग, तृतीयपंथी नागरिक आणि निवासी संघटनांकडून प्राप्त होणाऱ्या सूचना या धोरणाला अधिक सर्वसमावेशक आणि नागरिकाभिमुख बनविण्यास उपयुक्त ठरतील."



गटचर्चेत प्राप्त झालेल्या सूचना आणि शिफारशींचा सार्वजनिक स्वच्छतागृह धोरणाच्या अंतिम मसुद्यात समावेश करण्यात येणार असून, त्याद्वारे शहरातील सार्वजनिक स्वच्छतागृह सेवा अधिक दर्जेदार, सुलभ आणि परिणामकारक करण्याचा महापालिकेचा प्रयत्न आहे.

या चर्चा सत्रात उप आयुक्त अतुल पाटील, सहा. आयुक्त दशरथ कांबळे, सहाय्यक आरोग्य अधिकारी श्रीराम गायकवाड, राजू साबळे, सुधीर होणाऱ्या सूचना या धोरणाला अधिक सर्वसमावेशक आणि नागरिकाभिमुख बनविण्यास उपयुक्त ठरतील."

अभिजित गनबोटे, मुख्य आरोग्य निरीक्षक, आरोग्य निरीक्षक तसेच विविध सामाजिक संस्थांचे प्रतिनिधी उपस्थित होते.

या कार्यक्रमाचे प्रास्ताविक तन्मय गोंड यांनी केले तर उप आयुक्त डॉ. प्रदीप ठेंगल यांनी उपस्थितांचे आभार मानले.

नागरिकांच्या सहभागातून तयार होणारे हे धोरण सार्वजनिक स्वच्छतागृह व्यवस्थापन अधिक सक्षम, शाश्वत आणि नागरिकाभिमुख करण्याच्या दिशेने महत्वाचे पाऊल ठरणार असल्याचे महापालिका प्रशासनाने स्पष्ट केले.

## पिंपरी-चिंचवडच्या विकासासाठी महापौर रवि लांडगे यांचा दिल्ली दौरा यशस्वी

रेड झोनमुक्तीपासून महामार्ग, क्रीडा क्रांती ते महिला उद्योग क्लस्टरपर्यंत विकासाचा व्यापक अजेंडा..!

### पुणे | प्रतिनिधी

पिंपरी-चिंचवड शहराच्या सर्वांगीण आणि वेगवान विकासासाठी महापौर रवि लांडगे यांनी दिल्ली दौऱ्यात केंद्र सरकारसमोर शहराशी संबंधित महत्वाचे विषय प्रभावीपणे मांडत विकासाचा व्यापक रोडमॅप सादर केला. नागरिकांच्या अनेक वर्षांपासून प्रलंबित असलेल्या प्रश्नांना न्याय मिळावा, शहराला केंद्र शासनाच्या विविध योजनांचा अधिकाधिक लाभ मिळावा आणि भविष्यातील विकास प्रकल्पांना गती मिळावी, या उद्देशाने त्यांनी विविध केंद्रीय मंत्र्यांच्या भेटी घेऊन सविस्तर चर्चा केली. प्रत्येक बैठकीत शहराच्या



विकासासाठी आवश्यक असलेल्या मागण्या ठोसपणे मांडत त्यावर तातडीने सकारात्मक निर्णय घेऊन अंमलबजावणीला गती देण्याची मागणी

करण्यात आली.

महापौर रवि लांडगे यांनी केंद्रीय संरक्षणमंत्री राजनाथ सिंह यांची भेट घेऊन पिंपरी-चिंचवडमधील रेड झोनचा

गंभीर प्रश्न अधोरेखित केला. संरक्षण विभागाच्या निर्बंधांमुळे शहरातील लाखो नागरिकांना बांधकाम परवानगा, पुनर्विकास, मालमत्ता व्यवहार, बँक कर्ज

तसेच विविध विकासकामांमध्ये येणाऱ्या अडचणींची सविस्तर माहिती त्यांनी दिली. या प्रश्नावर संरक्षण मंत्रालय, महाराष्ट्र शासन, संरक्षण प्राधिकरण आणि पिंपरी-चिंचवड महानगरपालिका यांच्या संयुक्त बैठकीद्वारे नागरिकांना दिलासा देणारा कायमस्वरूपी तोडगा काढण्याची मागणी करण्यात आली. तसेच प्रत्यक्ष पिंपरी-चिंचवड शहराला भेट देऊन परिस्थितीची पाहणी करण्याचे निमंत्रणही देण्यात आले.

यानंतर केंद्रीय रस्ते वाहतूक व महामार्ग मंत्री नितीन गडकरी यांची भेट घेऊन पुणे-नाशिक राष्ट्रीय महामार्ग (एनएच-६०) आठपदरीकरणासाठी

प्रलंबित भूमी संपादन प्रक्रिया तातडीने पूर्ण करून प्रकल्पाच्या कामास गती देण्याची मागणी करण्यात आली. तसेच भोसरी येथील राजमाता जिजाऊ उड्डाणपूल तांत्रिकदृष्ट्या शक्य असल्यास कायम ठेवण्यात यावा आणि मुंबई-बंगळूर राष्ट्रीय महामार्ग प्रकल्पाची निविदा प्रक्रिया पूर्ण करून प्रत्यक्ष कामाला तातडीने सुरुवात करण्यात यावी, अशी मागणीही करण्यात आली. या प्रकल्पांमुळे वाहतूक कोंडी कमी होऊन औद्योगिक, व्यापारी आणि आर्थिक विकासाला मोठी चालना मिळेल, असे महापौरांनी नमूद केले.



# भजितदादा पवार यांच्या जयंतीनिमित्त महिलांसाठी कर्करोग जनजागृती व आरोग्य तपासणी शिबिर

प्रा. कविता आल्हाट यांच्या पुढाकाराला उत्स्फूर्त प्रतिसाद, महिलांसाठी विशेष कर्करोग जनजागृती व्याख्यान, मोफत आरोग्य तपासणी शिबिर घेण्यात आले

## पिंपरी | प्रतिनिधी

स्व. भजितदादा पवार यांच्या जयंतीनिमित्त राष्ट्रवादी काँग्रेस पार्टीच्या महिला शहराध्यक्ष प्रा. कविता संदेश आल्हाट 'जनसेवा सप्ताहाचे आयोजन केले आहे. याअंतर्गत महिलांसाठी विशेष कर्करोग जनजागृती व्याख्यान, मोफत आरोग्य तपासणी शिबिर घेण्यात आले. यावेळी महिला सक्षमीकरण प्रशस्तीपत्र वितरण करण्यात आले. महिलांचे आरोग्य आणि सामाजिक या हेतूने पार पडलेल्या या उपक्रमाला शहरातील माता-भगिनींचा उत्स्फूर्त प्रतिसाद मिळाला.

या कार्यक्रमादरम्यान एम.डी. फिजिशियन डॉ. सौ. माधुरी आल्हाट, स्त्रीरोगतज्ज्ञ डॉ. रोहिदास आल्हाट आणि डॉ. प्रेरणा गोपाळे यांनी महिलांना मार्गदर्शन केले. कर्करोगाची सुरुवातीची लक्षणे, प्रतिबंधात्मक काळजी, वेळेवर निदानाचे महत्त्व आणि नियमित आरोग्य तपासणीची गरज याविषयी तज्ज्ञ डॉक्टरांनी सविस्तर माहिती दिली. याशिबिराच्या माध्यमातून सहभागी महिलांची मोफत हिमोग्लोबिन (HB) आणि रक्तातील साखरेची (शुगर) तपासणी करून त्यांना आवश्यक वैद्यकीय सल्ला व उपचाराविषयी चर्चा झाली. आरोग्य तपासणीसोबतच समाजातील विविध क्षेत्रांत



उल्लेखनीय योगदान देणाऱ्या कर्तबगार महिलांचा 'महिला सक्षमीकरण प्रशस्तीपत्र' देऊन गौरव करण्यात आला. या सोहळ्यास शहर उपाध्यक्ष युवा उद्योजक अतिश बारणे, कामगार संघटनेचे अध्यक्ष दत्तात्रेय जगताप यांच्यासह विविध मान्यवर, वैद्यकीय तज्ज्ञ, पक्षाचे पदाधिकारी आणि नागरिक मोठ्या संख्येने उपस्थित होते.

"निरोगी महिला हीच सशक्त कुटुंब आणि सक्षम समाजाचा पाया आहे," असे प्रतिपादन करत प्रा. कविता आल्हाट यांनी महिलांच्या आरोग्यासाठी आणि सर्वांगीण सक्षमीकरणासाठी असे समाजोपयोगी उपक्रम भविष्यातही सातत्याने राबविण्याचा संकल्प व्यक्त केला. कार्यक्रमाच्या यशस्वी



आयोजनानंतर त्यांनी उपस्थित सर्व सहभागी महिलांचे मनःपूर्वक आभार मान्यवर, डॉक्टर, पदाधिकारी आणि मानले.

## पिंपरी- चिंचवडमधील मोशी कचरा डेपो दुर्घटना प्रकरणात 'एनजीटी'चा दणका

कचऱ्यापासून ऊर्जा निर्मितीच्या प्रकल्प परिसरात तीन मजली इमारतीवर कचऱ्याचा डोंगर कोसळून नऊ कामगारांचा मृत्यू, तर 12 जण जखमी झाले होते.

## पिंपरी | प्रतिनिधी

पिंपरी-चिंचवड महापालिकेच्या मोशी येथील कचरा डेपोतील दुर्घटनेत नऊ जणांचा मृत्यू झाला होता. या प्रकरणी राज्य सरकारने उच्चस्तरीय चौकशी समिती नियुक्त केली आहे. त्यानंतर आता राष्ट्रीय हरित न्यायाधिकरणाने (एनजीटी) आणखी एक संयुक्त चौकशी समिती स्थापन करण्याचे आदेश दिले आहेत. या समितीत महाराष्ट्र प्रदूषण नियंत्रण मंडळ व केंद्रीय प्रदूषण नियंत्रण मंडळाचा प्रत्येकी एक सदस्य आणि जिल्हाधिकाऱ्यांचा समावेश असेल. या समितीला चौकशी करून अहवाल सादर



करण्यास एक महिन्याची मुदत देण्यात आली आहे. यामुळे या दुर्घटनेची चौकशी आता एकाच वेळी दोन समित्यांकडून होणार आहे.

महापालिकेच्या मोशी कचरा डेपोत ८ जुलैला कचऱ्यापासून ऊर्जा निर्मितीच्या प्रकल्प परिसरात तीन मजली इमारतीवर कचऱ्याचा डोंगर

कोसळून नऊ कामगारांचा मृत्यू, तर १२ जण जखमी झाले होते. या प्रकरणी राष्ट्रीय हरित न्यायाधिकरणासमोर याचिका दाखल करण्यात आली

आहे. कचऱ्याच्या ढिगाऱ्यापासून प्रशासकीय इमारत ३० मीटर अंतरावर असणे अपेक्षित असताना ती १२ मीटर अंतरावर होती, असा दावा याचिकेत करण्यात आला आहे. याचबरोबर या प्रकल्पाला कचऱ्यापासून वीजनिर्मितीची की परवानगी होती, असा प्रश्नही उपस्थित करण्यात आला आहे. कचऱ्याचे शास्त्रीय पद्धतीने व्यवस्थापन आणि सुरक्षित हाताळणी करण्यात अपयश आल्याने ही दुर्घटना घडल्याचा दावा याचिकेत करण्यात आला आहे. या याचिकेवर राष्ट्रीय हरित न्यायाधिकरणाच्या पश्चिम

खंडपीठासमोर मंगळवारी सुनावणी झाली. त्या वेळी खंडपीठाने या प्रकरणी चौकशीसाठी संयुक्त समिती स्थापन करण्याचे आदेश दिले. या समितीत महाराष्ट्र प्रदूषण नियंत्रण मंडळ व केंद्रीय प्रदूषण नियंत्रण मंडळाचा प्रत्येकी एक सदस्य आणि जिल्हाधिकाऱ्यांचा समावेश असेल. या समितीच्या समन्वयाचे काम महाराष्ट्र प्रदूषण नियंत्रण मंडळाकडे असेल. या समितीने घटनास्थळी भेट घेऊन एक महिन्यात चौकशी अहवाल सादर करावा, असे निर्देशही खंडपीठाने दिली. या प्रकरणी पुढील सुनावणी १३ ऑगस्टला होणार आहे.



# भूसंपादनासाठी एकाचवेळी प्रस्ताव पाठवा; एचसीएमटीआरबाबत राज्य शासनाचे पालिकेला निर्देश

पुणे, पिंपरी-चिंचवड आणि पीएमआरडीए हद्दीतील वाहतूक कोंडी सोडवण्यासाठी विशेष समिती; महापालिका आयुक्त नवल किशोर राम यांची माहिती.

## पुणे | प्रतिनिधी

शहरातील अंतर्गत वर्तुळाकार मार्ग अर्थात एचसीएमटीआरसाठी आवश्यक जागेपैकी ५० टक्के जागा महापालिकेच्या ताब्यात आहे. ३० टक्के जागा सरकारच्या विविध विभागांची आहे, तर २० टक्के जागा खासगी आहे. यापैकी सरकारच्या विविध विभागांची ३० टक्के जागा संपादित करण्यासाठी एकच प्रस्ताव पाठवावा, अशी सूचना सरकारच्या वतीने केल्याची माहिती महापालिका आयुक्त नवल किशोर राम यांनी गुरुवारी पत्रकारांशी बोलताना दिली.

पुणे, पिंपरी-चिंचवड महापालिका आणि पीएमआरडीएच्या हद्दीतील वाहतूक कोंडी सोडवण्यासाठी एकात्मिक विकास आराखडा तयार करण्यासाठी, तसेच त्यानुसार अंमलबजावणी करण्यासाठी मुख्यमंत्री देवेंद्र फडणवीस यांच्या अध्यक्षतेखालील द्विस्तरीय समिती स्थापन करण्यात आली आहे. मंगळवारी अतिरिक्त मुख्य सचिव लोकेश चंद्र यांच्या अध्यक्षतेखाली शहरातील एचसीएमटीआर रस्त्याबाबत प्राथमिक बैठक झाली.

या बैठकीमध्ये शहरातील ३६ किलोमीटरच्या उन्नत रिंगरोडसाठी आवश्यक असलेल्या जागेसंदर्भाने चर्चा झाली. या बैठकीला महापालिका



## वाहतूक कोंडी सोडवण्यासाठी महत्वाचा प्रकल्प

» पुणे, पिंपरी-चिंचवड आणि पीएमआरडीए हद्दीतील वाढती वाहतूक कोंडी कमी करण्यासाठी एचसीएमटीआर हा महत्वाचा प्रकल्प मानला जात आहे. मुख्यमंत्री देवेंद्र फडणवीस यांच्या अध्यक्षतेखालील समितीच्या मार्गदर्शनाखाली प्रकल्पाचे नियोजन सुरू आहे. उन्नत रिंगरोड, विद्यमान रस्त्यांचा वापर आणि आवश्यक पूल उभारणीच्या माध्यमातून शहरातील वाहतूक अधिक सुलभ करण्याचा उद्देश आहे. शासकीय मंजूरीनंतर प्रकल्पाच्या अंमलबजावणीला गती मिळण्याची अपेक्षा आहे.

आयुक्त नवल किशोर राम यांच्यासह वरिष्ठ अधिकारी उपस्थित होते. एचसीएमटीआर मार्गापैकी ५० टक्के मार्ग हा अस्तित्वात असलेल्या २४ मी. रुंद आणि त्यावरील रस्त्यांवरून करण्यात येणार आहे, तसेच वन, कृषी अशा सरकारच्या विविध विभागांच्या

जागांमधून ०४.३ कि.मी. मार्ग जाणार आहे.

नदी, नाल्यांवरून ०४.२८ किलोमीटर मार्ग जाणार आहे. सुमारे ०५.३ किलोमीटर रस्ता खासगी जागेतून जाणार आहे. अस्तित्वातील रस्त्यांवर भूसंपादनाची गरज नाही, तसेच नदी,

नाल्यावरील मार्गावरही पूल उभारणार आहेत. सरकारी जमिनीवरून जाणाऱ्या मार्गांसाठी ज्या विभागांची जागा आहे, त्या विभागांचे प्रस्ताव एकाचवेळी मान्यतेसाठी शासनाकडे पाठवावेत. त्यास एकाचवेळी परवानगी देण्यात येईल, असे सरकारने स्पष्ट केले आहे.

## ५० टक्के जागा महापालिकेच्या ताब्यात

» शहरातील अंतर्गत वर्तुळाकार मार्ग (एचसीएमटीआर) प्रकल्पासाठी आवश्यक जागेपैकी ५० टक्के जागा महापालिकेच्या ताब्यात आहे. सुमारे ३० टक्के जागा विविध शासकीय विभागांची, तर २० टक्के जागा खासगी मालकीची आहे. शासकीय विभागांच्या जमिनींसाठी स्वतंत्र प्रस्ताव न पाठवता एकत्रित प्रस्ताव शासनाकडे पाठविण्याच्या सूचना देण्यात आल्या आहेत. त्यामुळे मंजूरी प्रक्रिया अधिक वेगाने पूर्ण होण्याची अपेक्षा व्यक्त केली जात आहे.

## खासगी भूसंपादनासाठी १,३०० कोटींची गरज

» एचसीएमटीआर मार्गातील सुमारे ५.३ किलोमीटर रस्ता खासगी जागेतून जाणार असल्याने त्या भूसंपादनासाठी अंदाजे १,३०० कोटी रुपये खर्च अपेक्षित आहे. तर संपूर्ण एचसीएमटीआर प्रकल्पासाठी सुमारे १० हजार कोटी रुपयांचा खर्च होणार आहे. अस्तित्वातील २४ मीटर व त्यापेक्षा रुंद रस्त्यांवर भूसंपादनाची गरज नसून नदी-नाल्यांवर आवश्यक ते पूल उभारण्यात येणार आहेत.

खासगी जागेतील भूसंपादनासाठी साधारण एक हजार ३०० कोटी रुपये खर्च अपेक्षित आहे, तर संपूर्ण प्रकल्पासाठी साधारण १० हजार कोटी रुपये अपेक्षित आहे, असेही राम यांनी या वेळी सांगितले. पावसाच्या प्रमाणानुसार व येव्यानुसार विसर्ग पुढा कमी/जास्त करण्याची शक्यता आहे याची नोंद घेण्यात यावी. तरी सर्वोत्तम याद्वारे विनंती

करण्यात येते की, कृपया नदीपात्रात उतरू नये. आणि नदीपात्रात काही तत्सम साहित्य अथवा जनावरे असल्यास तात्काळ हलविण्यात यावीत. कृपया सखल भागातील संबंधित नागरीकांना सूचना देण्यात याव्या आणि उचित कार्यवाही करण्यात यावी. सर्वोत्तम योग्य ती खबरदारी व दक्षता घ्यावी. माहिती साठी सविनय सादर.

# एसआयआर मोहिमेत बीएलओंपुढे पेच! चुकीच्या माहिती आधारे मतदाराचे नाव वगळल्यास कारवाई

विशेष सखोल पुनरीक्षण मोहिमेत बीएलओंना प्रत्येक वगळलेल्या नावाची माहिती देणे बंधनकारक; चुकीच्या माहितीवर थेट कारवाईची टांगती तलवार.

## पुणे | प्रतिनिधी

मतदार याद्यांच्या विशेष सखोल पुनरीक्षण मोहिमेत म्हणजेच एसआयआर प्रक्रियेत मतदान केंद्रस्तरीय अधिकाऱ्यांना (बीएलओ) मतदार यादी प्रसिद्ध होण्यापूर्वी नावे वगळलेल्या प्रत्येक मतदाराची माहिती द्यावी लागणार आहे. त्यामध्ये चुकीच्या माहितीच्या आधारे मतदारांचे नाव वगळले असल्याचे निदर्शनास आल्यास संबंधित अधिकाऱ्यावर कारवाई होणार आहे. त्यामुळे बीएलओंपुढे मोठा पेच निर्माण झाला आहे.

प्रत्येक मतदान केंद्रस्तरीय अधिकाऱ्याला एका मतदान केंद्रावरील सुमारे ३०० ते २१००



मतदारांची पडताळणी आणि डिजिटायझेशन करायचे आहे. ही संख्या सरासरी १२०० ते १४०० इतकी आहे. शहरी भागात अनेक मतदार २००२ ते २०२५ या काळात विखुरले आहेत. त्यातील काही मृत, तर काही स्थलांतरीत

झाले आहेत. त्यामुळे मतदार याद्यांमध्ये त्यांचे पत्ते अपूर्ण आहेत.

नव्याने मतदारसंघांत दाखल झालेले मतदार शेजाऱ्यांच्या ओळखीतील नाहीत, तसेच राजकीय पक्षांशीही संबंधित

नाहीत. त्यातच त्यांचे मोबाइल क्रमांकही यादीत नसल्याने त्यांच्याशी संपर्क होत नाही. त्यातच काही जुने मतदार या अधिकाऱ्यांना सहकार्य करत नसल्याचा बीएलओंचा अनुभव आहे. त्यामुळे या मतदारांपर्यंत

कसे पोचायचे, असा प्रश्न या बीएलओंपुढे निर्माण झाला आहे. मृत मतदार असेल, तर मृत्यूचा दाखला, स्थलांतरीत असेल, तर मतदार यादीतील पत्त्यावर न आढळल्यास त्याचा तीन वेळा केलेला पंचनामा, अनुपस्थित

मतदारांबाबतही पंचनामा आणि दुसऱ्या मतदारसंघातील नावाचा पुरावा सादर केल्याशिवाय बीएलओंना त्यांचे काम पूर्ण करता येणार नाही, असे अधिकाऱ्यांनी सांगितले.

## ३५ लाख अर्जांचे डिजिटायझेशन पूर्ण

» जिल्ह्यात १० लाख ८० हजार १७३ मतदार असून, या मोहिमेत प्रत्येक मतदाराला स्वतंत्र गणना अर्ज देण्याचे काम येत्या ८ ऑगस्टपर्यंत करायचे आहे. मात्र, मतदार यादीमधील पत्त्यांचा घोळ कायम असल्याने मतदान केंद्रस्तरीय अधिकारी आतापर्यंत केवळ ६० लाख ३९ हजार १२५ मतदारांनाच गणना अर्ज वाटप करू शकले आहेत. त्यातील ३५ लाख अर्जांचे डिजिटायझेशन पूर्ण झाल्याची माहिती जिल्हा निवडणूक शाखेकडून देण्यात आली.

# पुणे जिल्ह्यात साडेअकरा हजार जन्म-मृत्यू दाखले खोळंबले!

स्थानिक स्तरावरून जिल्हा स्तरावर अर्जांचा ओघ वाढल्याने सीआरएस पोर्टलवर ताण; जिल्हा सांख्यिकी अधिकाऱ्यांची कामाबाबत असमर्थता.

## पुणे | प्रतिनिधी

पुणे जिल्ह्यात जन्म- मृत्यू फेरफारची सुमारे ११,५०० प्रकरणे निरस्तच्या प्रतीक्षेत असून, मनुष्यबळाचा अभाव आणि काहीअंशी राजकीय दहशतीचा परिणाम म्हणून ही प्रकरणे निकाली निघत नसल्याची स्थिती आहे. यामुळे अनेक मुलांचे ऍडमिशन, पासपोर्टची आणि अन्य अनेक कामे खोळंबल्याने संताप व्यक्त केला जात आहे. केंद्राच्या सिव्हिल रजिस्ट्रेशन सिस्टिम (सीआरएस) पोर्टलवरील ऑपरेशन्सला मर्यादा येत असून, जिल्हा सांख्यिकी अधिकाऱ्यांनी हे पोर्टल वेगाने हाताळण्याबाबत असमर्थता दर्शवली आहे. याबाबत त्यांनी महाराष्ट्र राज्य आरोग्य सांख्यिकी संवर्ग संघटनेलाही लेखी कळवूनही काहीच उत्तर मिळत नसल्याची तक्रार अधिकाऱ्यांकडून होत आहे. वास्तविक फेरफारचा अधिकार महापालिका, नगरपालिका, पंचायत समिती स्तरावरील निबंधकांना अधिकार आहे.



## ११,५०० फेरफार प्रकरणे प्रलंबित

» पुणे जिल्ह्यात जन्म-मृत्यू नोंदीतील फेरफाराची सुमारे ११ हजार ५०० प्रकरणे प्रलंबित आहेत. त्यामुळे विद्यार्थ्यांचे प्रवेश, पासपोर्ट, शासकीय कागदपत्रे व इतर महत्वाची कामे रखडली आहेत. नावातील बदल, दुरुस्ती आणि इतर फेरफारासाठी जिल्हा स्तरावर मोठ्या प्रमाणात अर्ज प्रलंबित असल्याने नागरिकांना वारंवार कार्यालयांचे उंबरठे झिजवावे लागत आहेत. या विलंबामुळे सर्वसामान्यांमध्ये नाराजीचे वातावरण निर्माण झाले असून, प्रकरणांचा तातडीने निपटारा करण्याची मागणी जोर धरत आहे.

त्यामध्ये वेलांटी, उकार, अनुस्वार किंवा इंग्रजीतील स्पेलिंगमधील बदल ते करू शकतात; परंतु नावात बदल किंवा अन्य महत्वाच्या

बदलांसाठी अर्ज जिल्हा स्तरावर अर्ज पाठवले जातात. मात्र, आता या सगळ्या संस्थांकडून जवळपास सगळेच अर्ज हे जिल्हा स्तरावर पाठवल्यामुळे ते निरस्त

करण्यास वेळ लागत आहे. ही समस्या संपूर्ण महाराष्ट्रातच निर्माण झाली आहे. पुणे जिल्ह्यातील ३१ दिवसांमधील ते एक वर्षांमधील



“ही प्रकरणे लवकर निरस्त होण्यासाठी जिल्हा सांख्यिकी अधिकाऱ्यांनी येणाऱ्या अडचणींबाबत महाराष्ट्र राज्य आरोग्य सांख्यिकी संवर्ग संघटनेला लेखी कळवले आहे. संपूर्ण जिल्ह्यातील जुन्या नोंदी एकाच ठिकाणी मंजुरीसाठी आल्याने कामाचा व्याप वाढला आहे. नागरिक आणि स्थानिक लोकप्रतिनिधींमार्फत दाखल्यांची वारंवार मागणी होत असल्याने इतर नियमित कामांवर परिणाम झाला आहे.”

- प्राज्ञता जाधव, सांख्यिकी अधिकारी, जिल्हा परिषद



“जिल्हा निबंधकांची या नोंदींना मंजुरी देण्याबाबत कोणतीही कायदेशीर तरतूद दिसून येत नाही. शिवाय जिल्हा स्तरावर हे रेकॉर्ड उपलब्ध नाही. अशा परिस्थितीत जिल्हा स्तरावरून मंजुरीची तरतूद का केली आहे, हा मूळ प्रश्न आहे.”

- डॉ. रामचंद्र हंकारे, जिल्हा निबंधक, जन्म-मृत्यू

सर्व जन्म मृत्यू नोंदणीचे काम मंजुरीसाठी सीआरएस पोर्टलद्वारे पुणे जिल्हा निबंधक यांच्या लॉगइनला येते. मात्र, आठ जूनपासून नव्या नोंदणीपासून ते जुन्या देखील जन्म-मृत्यू प्रमाणपत्रांच्या डिजिटायझेशन आणि डिजिटल प्रती जारी करण्यासंदर्भातील सर्व नोंदी मान्यतेसाठी जिल्हा निबंधकांकडे येत आहेत. त्यामुळे या विभागावर ताण निर्माण झाला आहे.

माजी मंत्री किरीट सोमय्या हे प्रत्येक महापालिकेत जाऊन या प्रकरणांचा आढावा घेत आहेत; परंतु प्रत्यक्षात या कामासाठी लागणारे मनुष्यबळ आणि तांत्रिक गोष्टींची पूर्तता होत नसल्याने या गोष्टी वेगाने होत नाहीत. चुकीचे फेरफार झाल्यास नोकरीवर जाईल, पोलीस केस होईल, या भीतीतून या अधिकाऱ्यांनीही जबाबदारी ढकलण्याचा प्रयत्न सुरू केला आहे.

# पुण्यात पावसाचा जोर वाढला.! खडकवासला धरणातून मुठा नदीत 3,825 क्युसेक पाण्याचा विसर्ग

खडकवासला धरणाच्या सांडव्यावरून मुठा नदीपात्रात 3,825 क्युसेक वेगाने पाण्याचा विसर्ग सुरू करण्यात येणार आहे.

## पुणे | प्रतिनिधी

पुणे शहर आणि जिल्ह्यात गेल्या काही दिवसांपासून पावसाचा जोर कायम असून, धरणाच्या पाणलोट क्षेत्रात होत असलेल्या अतिवृष्टीमुळे खडकवासला धरणातील पाणीपातळीत झपाट्याने वाढ होत आहे. या पार्श्वभूमीवर आज, गुरुवार 23 जुलै 2026 रोजी रात्री 8 वाजता खडकवासला धरणाच्या सांडव्यावरून मुठा नदीपात्रात 3,825 क्युसेक वेगाने पाण्याचा विसर्ग सुरू करण्यात येणार आहे.

पुणे शहरासह घाटमाथा आणि धरणाच्या पाणलोट क्षेत्रात पावसाचा जोर कायम असल्याने धरणात येणाऱ्या पाण्याच्या प्रवाहात वाढ झाली आहे. त्यामुळे परिस्थितीनुसार मुठा नदीतील



विसर्ग कमी किंवा अधिक करण्याची शक्यता प्रशासनाने व्यक्त केली आहे. पुणे शहरातही पावसामुळे अनेक भागांमध्ये पाणी साचण्याची तसेच नदीपात्रातील पाणीपातळी वाढण्याची शक्यता आहे.

या पार्श्वभूमीवर नदीकाठच्या आणि सखल भागातील नागरिकांनी विशेष खबरदारी घेण्याचे आवाहन करण्यात आले आहे. नागरिकांनी कोणत्याही परिस्थितीत मुठा नदीपात्रात उतरू नये. नदीपात्रात, नदीकाठावर किंवा संभाव्य पूरप्रवण

भागात असलेले साहित्य, वाहने तसेच जनावरे तात्काळ सुरक्षित ठिकाणी हलवावीत. सखल भागातील नागरिकांना स्थानिक प्रशासन, पोलीस आणि संबंधित यंत्रणांनी सतर्कतेच्या सूचना द्याव्यात, तसेच आवश्यक

## नागरिकांसाठी महत्वाच्या सूचना

» खडकवासला धरणातून रात्री ८ वाजता ३,८२५ क्युसेक वेगाने पाण्याचा विसर्ग सुरू करण्यात येणार असल्याने मुठा नदीकाठच्या नागरिकांनी विशेष सतर्कता बाळगावी. नदीपात्रात किंवा नदीकाठावर कोणत्याही परिस्थितीत जाऊ नये. नदीकाठावरील वाहने, जनावरे, शेतीची अवजारे व इतर साहित्य तातडीने सुरक्षित ठिकाणी हलवावे. सखल भागातील नागरिकांनी प्रशासन, पोलीस आणि आपत्ती व्यवस्थापन विभागाच्या सूचनांचे काटेकोर पालन करावे. पावसाच्या प्रमाणानुसार विसर्गात वाढ किंवा घट होऊ शकते. त्यामुळे अफवांवर विश्वास न ठेवता केवळ अधिकृत माहितीनुसारच कृती करावी आणि आवश्यक ती खबरदारी घ्यावी.

ती प्रतिबंधात्मक कार्यवाही करावी, असे आवाहन करण्यात आले आहे. पावसाचा जोर, धरणात होणारी पाण्याची आवक आणि नदीपात्रातील परिस्थिती

यावर प्रशासनाचे लक्ष असून, नागरिकांनी अफवांवर विश्वास न ठेवता अधिकृत सूचनांचे पालन करावे. असे देखील सांगण्यात आले आहे.